

ڈاکٹر محمد سفیر اعوان  
اسٹیشنٹ پروفیسر، شعبہ انگریزی  
بین الاقوامی اسلامی یونیورسٹی، اسلام آباد

## فیض، انقلاب اور ما بعد نوآبادیاتی نظریہ

In this article, the writer places Faiz's work within the larger framework of anticolonial resistance literature and has bracketed him with such intellectual resistance figures such as Said Sultanpour, Nazim Hikmet, Nicolas Guillen, Amilcar Cabral, Pablo Neruda and others. Postcolonial theory and writings have been challenging and rewriting the western hegemonic/imperial discourses since the beginnings of western colonization of the East. It is of vital importance to place our writers within the global theoretical sites of resistance. Faiz's association with the socialist thought and his own romantic idealism vis-a-vis liberation movements throughout the world qualify him as a revolutionary. However, there is a certain ambivalence in his revolutionary idealism. The writer has tried to explore and approach this contentious notion from the theoretical concerns of postcolonial theory.

شاعری کو زیادہ تر جذباتی روپیوں کے اظہار کا ذریعہ سمجھا جاتا ہے۔ یہ ایک ایسی قوت ہے جو لوگوں کے روپیوں کو بدلتے سے زیادہ انہیں ایک غیر مردی اور تخلیقی دنیا میں لے جاتی ہے۔ یہ دنیا کبھی عندلیب کی (جان کنیش کے لیے)، کبھی جندول (Skylark) (شیلی کے لیے)، کبھی لوئی اور نرگس کی (ورڈ زور تھک کے لیے)، تو کبھی مخصوصیت اور تجربہ کی (بلیک کے لیے) (W.Black) (دنیا) بن جاتی ہے۔ یہی وجہ ہے کہ اکثر اوقات شاعر کی شاعرانہ اور غیر شاعرانہ شخصیتوں میں تفریق کی جاتی ہے۔ کلاسیک دور کی اصناف، رزمیہ اور منظوم ڈرامے کو جمالیاتی اور وجدی تجربے سے مربوط کیا جاتا ہے جب کہ جدید ڈرامے اور زیادہ تر شاعری کو ایسے تصورات سے متعلق سمجھا جاتا ہے جو سماجی حقوق پر متعرض اور سیاسی و سماجی انتہصال کے باغی ہوتے ہیں۔ تاہم، بیسویں صدی عیسوی میں، نوآبادیات اور بعداز نوآبادیات کے منظر نامے پر شاعری کو ذاتی اور قوی شناخت وضع کرنے کے لیے بھی استعمال کیا گیا ہے اور استعمار خلاف جذبات کے اظہار کے لیے بھی۔ چنانچہ ہر طور ایک ثقافتی اظہار یہ، ایسی شاعری استعمار کی سیاست اور سماجی تاثرانی کے خلاف مزاجحتی موقع بھم پہنچاتی ہے۔ اسی نقطہ نظر کو لے کر بسا اوقات شیلی (Shelley)، اقبال، نیروودہ (Neruda) اور فیض کی تخلیقات کا موازنہ کیا جاتا ہے۔ میں نے زیر مطالعہ مقالے میں فیض کی شاعری کو بعداز نوآبادیاتی نظریاتی تنقید کی روشنی میں اور بیسویں صدی کے کئی ایک شہر آفاق دانش وردوں کی طرف سے پیش کردہ نظریاتی تنقید کی کسوٹی پر پرکھا ہے۔ یہ درست ہے کہ جن دانش وردوں کی طرف میرا اشارہ ہے وہ اپنے مزاجحتی روپیوں اور مقاصد میں یکساں نہیں ہیں۔ تاہم ان مقاصد میں سے ایک ایسا بھی ہے جو انہیں ایک قبیلے میں بدل دیتا ہے اور یہ مقصد ہے نظام سرمایہ داری اور اس کی پروردہ استعمار کے خلاف جدوجہد۔ یہ امر دل چپ ہے کہ برصغیر سے تعلق رکھنے والے کئی ایک مزاجحتی ادیب بھی اس عالمی برادری کا حصہ رہے ہیں جس کے علمبردار جارج

ہر مور، سی ایل آرجمن، ایم سینگھ، کوام نکرم، آئیم سے اسے (Frantz Fanon، Leopold Senghor، Kwame Nkrumah، Aime Cesaire) اور فرنٹر فینان (Leopold Senghor، Kwame Nkrumah، Aime Cesaire) کی خواہاں آوازوں کے مابین سیاسی و معاشی، کش مکس کا زمانہ نواز بادیاتی نظام کو برقرار رکھنے کی خواہاں قتوں اور احتمال سے نجات کی خواہاں آوازوں کے مابین سیاسی و معاشی، کش مکس کا زمانہ تھا۔ آزادی کے طلب گاروں کے لیے روس اور چین کے اشتراکی انقلاب امید کا پیام تھا۔ بیسویں صدی کے آغاز میں یہاں ترقی پسند تحریک کی مقبولیت بھی اسی فکری انقلاب کی بہ دولت ممکن ہوئی۔ احمد علی، سجاد ظہیر اور دوسرے دانش دروں کی طرح فیض احمد فیض بھی اس تحریک کا روح روائی تھے۔ اس تحریک کے علمبردار گویا رابرٹ یونگ کے ان الفاظ پر یقین رکھتے تھے ”سابق یورپی کالونیوں کی سیاسی آزادی ان کے لیے معاشی آزادی کا سبب نہیں بن سکی اور معاشی آزادی کے بغیر سیاسی آزادی ممکن نہیں ہے۔“<sup>۲</sup>

رابرٹ یونگ (Robert Young) کی طرف سے اس امر پر زور دیا گیا ہے کہ نوآبادیات مخالف فکر ہمیشہ سے آزادی اور آزادی اخہار رائے سے بڑی رہی ہے۔ وہ بعد از نوآبادیات تقدیم کا تاریخی پس منظر بھی دیتے ہیں جو کہ اٹھارویں صدی اور انیسویں صدی کے اوائل کے آزادی پسند روشن خیال مفکرین سے جاتی ہے۔ عارف درلیک (Arif Darlik) اور اعجاز احمد کے اس نظریے کے جواب میں کہ ما بعد از نوآبادیات نظریہ خود مغرب کی پیداوار ہے اور محض ایک ایسی علمی بحث ہے جو معاصر عالمی معاشی نظام پر نکتہ چینی کرتی ہے، یونگ کا یہ کہنا ہے کہ ما بعد از نوآبادیات کا نظریہ مغربی اور سے برا عظی فکر کے امترانج سے پروان چڑھا ہے اور اس کا مخصوص مأخذ نوآبادیات مخالف آزادی کی جدوجہد رہی ہے۔<sup>۳</sup>

یونگ کی پیش کردہ ہندوستان کی آزادی کی تاریخ میں اس بات کو اجاگر کیا گیا ہے کہ ہندوستانی مارکسزم عوام الناس کی کوئی خاطر خواہ حمایت حاصل کرنے میں ناکام رہی، اور قومی آزادی بھی ہندوستانی ذات پات کے نظام میں اشتراکی انقلاب نہ لاسکی۔ فیض کے فکری مطبع نظر کو گاندھی کے رومانوی و سرمایہ داریت مخالف فکر سے مقابل کیا جاسکتا ہے۔ انکی فکر کا مارکسزم کی طرف جھکاؤ واضح دیکھا جاسکتا ہے۔ تاہم اپنی شاعری میں وہ سامراجیت کے خلاف نہ رہ آما شاعر کے طور پر سامنے آتے ہیں۔

### فیض: قومیت پرست یا مین الاقوامیت پسند؟

فیض کے نقاد انہیں اشتراکی ایجنسٹا کی ترویج کا ٹھیکے دار گردانتے ہوئے حب الوطنی سے عاری قرار دیتے رہے۔ تاہم میرے تجویے کے مطابق اس طرح کے الزامات کا جواب ایک تنگ نظر قومیت پسند اور ایک ایسے مین الاقوامیت پسند شخص کے درمیان تفریق کر کے دیا جاسکتا ہے جو وسیع تر انسانی مفاد کے لیے کوشش ہو۔ مغربی قومیت پسندی کے تقییم کر دینے والے تنگ نظر نظریے کے زیادہ ہم بساوقات بڑی انسانی قدروں کی اہمیت سے صرف نظر گر جاتے ہیں۔ فیض کی مارکسی فکر اور عالمی مزاحمتی خصیتوں کے ساتھ میں جوں نے انہی یہ موقع یہم پہنچایا کہ وہ قومی سرحدوں سے بالاتر ہو کر سوچ سکیں۔ یہی وجہ ہے کہ آج ہم انہیں میوسیں صدی کے عظیم مفکرین انٹونیو گرامسی (Antonio Gramsci)، لوئی اٹھو آر (Louis Althusser)، علی شریعتی وغیرہ کے پائے کا مفکر سمجھتے ہیں۔

فیض کی تحریروں اور شاعری کا تجزیہ بیسویں صدی کے ان مفکرین کے استعمال مخالف نظریات کی روشنی میں تلاش جائے۔ ما بعد از نوآبادیات کے ”نظریہ قوم“ پر کسی بھی بحث میں بنی ڈکٹ اینڈرسن (Benedict Andersan) کی ”تصوراتی برادریاں“ (Imagined communities) کا حوالہ اسی طرح دیا جاتا ہے جیسے Orientalism اور ما بعد از نو

آبادیات کی کسی بھی بحث میں ایڈورڈ سعید کی کتاب "Orientalism" کا دیا جاتا ہے۔ اینڈرن کے تصور قومیت سے متاثر ہو کر کئی ایک ما بعد از نوآبادیات کے تقید نگاروں جیسے بھا بھا، رنجیت گوہا، آنیا لومنا، رابرٹ بیگ وغیرہ نے قوم اور قومیت کے حقیقی اور تنگ نظر قصور پر نکتہ چینی کرتے ہوئے کہا ہے کہ یہ ایک ایسی سیاسی اصطلاح جو مفہاد پستوں کی طرف سے گھڑی گئی ہے۔ قوی نصاب میں قومیت پسندی کے حق میں اور نوآبادیاتی نظام کے خلاف مظاہمت کے پارے میں مواد اور موضوعات کی شمولیت یا اخراج کی سیاست ہمیشہ سے ہوتی رہی ہے۔ اسی لیے خواتین، نچلے درجے کے طبقات اور وہ لوگ جو نوآبادیات مخالف جدوجہد میں اپنے طرز کا علیحدہ راست رکھتے تھے، کو قومی تاریخوں سے یا تو مٹا دیا گیا ہے اور یا پھر کم اہمیت دی گئی ہے۔ لومنا (Loomba) کے یہ کہنا ہے: "جب تصور قومیت ما بعد از نوآبادیاتی ریاست کا سرکاری اصول بن جاتا ہے تو اس میں سے خروج کو قانونی اور تعلیمی نظام کے ذریعے سے ممکن بنا لیا جاتا ہے اور اکثر اوقات تو نوآبادیات کے خروج کو یہی دھرا دیا جاتا ہے۔"<sup>۳</sup>

قومیت اور اس کی وقاریع نگاری کے بیان اور کئی ایک گروہوں کا سیاسی و ثقافتی اتحصال رنجیت گوہا کا موضوع ہے۔

"نوآبادیاتی ہندوستان کی تاریخ نگاری کے کچھ پبلو" (On some Aspects of the Historiography of Colonial India) میں وہ ہندوستان میں نوآبادیات مخالف جدوجہد کی تاریخ سپاٹرلن سٹڈیز گروپ Subaltern Studies کے تحت ازسرنو لکھنے کی ضرورت پر زور دیا ہے۔<sup>۴</sup> جواہر لال نہرو جو کہ ایک جانے بیجا نے قومیت پرست (اور اشتراکیت پسند) تھے، نے بھی ہندوستان کا ہزاروں سال پہلے جنم لینے والا تصور پیش کیا۔ مشیر الحسن کہتے ہیں کہ ہندوستان کی تقسیم امرا کا منصوبہ تھا اور اس کا فائدہ بھی اسی طبقے کو ہوا: "اس سے پہلے جنوبی ایشیا کی تاریخ میں کبھی بھی اتنے کم لوگوں نے اتنے زیادہ لوگوں کی قسمت کا فیصلہ نہیں کیا تھا۔ اور شاذ و نادر ہی کبھی اتنے کم لوگوں نے برصغیر کے اتنے زیادہ لوگوں کے جذبات کو نظر انداز کیا ہو۔"<sup>۵</sup>

آزادی کے بعد کے منظر نامے سے یہ بھی ظاہر ہوتا ہے کہ مختلف سماجی و سیاسی گروہوں کے مفادات کی جنگ سمجھیدہ اور حقیقی

ہے۔ رنجیت گوہا (Ranjit Guha) کہتے ہیں:

ہندوستانی قومیت پسندی کی تاریخ نویسی پر امرا کا غلبہ رہا ہے۔۔۔ نوآبادیاتی امرا کا اور اعلیٰ طبقے کے قومیت پرست امراء کا۔ جن کا یہ تعصب مشترک تھا کہ ہندوستانی قومیت کی تشکیل اور شعوری قومیت پسندی کی ترویج یقیناً ایک اعلیٰ طبقے کی کامیابی ہوگی۔<sup>۶</sup>

فیض نے بھی اس طرح کے تنگ نظر قومیت پرست ایجنڈوں پر تقید کی کہ جو قومی جدوجہد میں عوام الناس کے کردار کو نظر انداز کریں۔ شاید یا ان کی اعلیٰ طبقے کی قومیت پرستی کی تقید ہی تھی جس کی بدولت انہیں پاکستانی اسٹیلیشنٹ کی طرف سے قومیت پرست نہیں مانا گیا۔ اپنی شہرہ آفاق نظم "صحح آزادی: اگست ۱۹۴۷ء" میں فیض نے نوآبادیاتی نظام سے آزادی پر بر ملا تشكیل کا اظہار کیا ہے۔ انہوں نے اس شک کا اظہار کیا کہ شاید آزادی وہ پھل کبھی نہ لاسکے جس کے لیے لاکھوں لوگوں نے جان دی ہے:

یہ داغ داغ اجالا، یہ شب گزیدہ سحر

وہ انتظار تھا جس کا، یہ وہ سحر تو نہیں

یہ وہ سحر تو نہیں، جس کے آرزو لے کر

چلے تھے کہ یار کامل جائے گی کہیں نہ کہیں  
فلک کے دشت میں تاروں کی آخری منزل۔۔۔ اخ

اس تشكیل کی وجہ یہ تھی کہ آزادی کو سٹیٹس کو (Status Quo) کی قوتون نے فوراً بینالیا۔ انہوں نے نوازدیاتی نظام کے کمل خاتمے کے لیے انقلاب کی جڑیں مضبوط نہ ہونے دیں۔ زیادہ تر باعذاز نوازدیاتی ممالک میں آزادی کے بعد کا زمانہ شند اور سیاسی و معماشی عدم استحکام سے عبارت ہے اور اس کا سبب وہ اعلیٰ طبقے کی حکمران قوتیں ہیں جو کہ ایک نیوکولونیل (Neocolonial) ایجنسنڈا کو عام کرنے میں مصروف ہیں۔ بطور ایک سو شلسٹ کے فیض اس حقیقت سے واقف تھے کہ جب تک سیاسی اور سماجی نظام میں اختصاری قوتون کو ہٹا کر ایک مبنی بر انصاف نظام نہیں لا یا جانتا تب تک حقیقی تبدیلی ممکن نہیں ہے۔

### فیض: محض باغی یا ایک انقلابی؟

فیض کی زندگی اور کیریئر میں سیاسی والبینگلی ایک مرکزی مسئلہ رہا ہے۔ کیوں کہ ان کے اکثر کام نے طاقت اور سیاسی کنٹرول کے تسلیم شدہ تصورات کی مخالفت کی۔ کسی بھی مسئلہ میں فیض کی شمولیت بالآخر اس مسئلے کو عوام کے سامنے لے آئی۔ آج تک فیض کے کام کے حوالے سے ہونے والی بحث میں مرکزی مسئلہ ہ رہا ہے کہ آیا فیض محض ایک باغی تھے یا ایک چھپے انقلابی؟ ان کی شاعری میں ملتے جلتے شواہد موجود ہیں۔ ایک جانب اگر ان کی شاعری سے تقدیر پرستی میں گندھی ہوئی قتوطیت جھلکتی ہے تو دوسری جانب کچھ خاص نظموں میں ہر قسم کی نا انصافی پر منی حکومتوں اور نظاموں کے خلاف اعلان بغاوت کرتے نظر آتے ہیں۔

بول، کہ لبزاد ہیں تیرے

بول، زبان اب تک تیری ہے

تیراستوں جنم ہے تیرا

بول کہ جاں اب تک تیری ہے۔۔۔ اخ

۷۷۱ء کی فوجی بغاوت کا اور اس کے سیاسی اور نفسیاتی بنائج کا تجزیہ کرتے ہوئے اقبال احمد نے اس دکھ اور اعصابی دباو کا ذکر کیا ہے جس نے پوری قوم کو اپنی لپیٹ میں لے لیا۔ اقبال احمد مزید لکھتے ہیں ”اس وقت سب سے نمایاں بات جو آپ کو ملے گی وہ یہ ہے کہ ایک گھرے دکھ کے احساس نے پاکستان کو گھیرا ہوا ہے۔ آپ کو محسوس ہو گا کہ لوگوں کی طاقت ایک قدم کے غم کی وجہ سے کمزور پڑ گئی ہے۔“<sup>۸</sup> پاکستانی اپنی خوش طبی اور زندہ دلی کی وجہ سے مشہور ہیں۔ زندگی کے متعلق رجایت پسندانہ رویے وجودیت کے بوجھ تلے دب گیا ہے اور مستقبل کے متعلق ایک مستقل غم و غصے نے اس کی جگہ لے لی۔ فیض کی اس دور کی شاعری میں اس کی گونج سنائی دیتی ہے۔ انہوں نے طاقت کے ان تمام با اثر اداروں کو چلنچ کیا جو جمود کے حامی عالمی نظام کے لیے کام کرتے ہیں۔ ان کی شاعری اس عالمی مزاجحتی شاعری کا حصہ ہے جو باعذاز نوازدیاتی دنیا میں لکھی گئی اور وہ سرمایہ دارانہ نظام کی نئی چالوں، جوزراں ابلاغ اور تعلیمی اداروں کے زریعے کام کر رہا ہے، کو ہدف تنقید بناتے ہیں اور ایک نظریاتی چلنچ پیش کرتے ہیں۔ لوگوں اتحاد کے مشہور قول کے مطابق ایسے ادارے ایک بڑے اور زیادہ طاقت و ریاستی آئے (Ideological State Apparatuses) کا حصہ ہوتے ہیں۔ میرے تجربے کے مطابق فیض ایسے اداروں کو واضح باغیانہ انداز میں چلنچ نہیں کرتا جیسا کہ اقبال نے کیا۔ بلکہ جیسا کے اس

مضمون کا عنوان عکاسی کرتا ہے کہ وہ اس مسئلے کے ساتھ محتاط انداز میں نہنے کی کوشش کرتے رہے۔ اس ابہام کا بہترین اور واضح اظہار ان کی چند نظموں میں ہوتا ہے۔ ان کی بعض نظموں کی بیانیہ آواز کو تین حصوں میں تقسیم کیا جاسکتا ہے: پہلا حصہ ایک خالم کا چلیخ ہے جو ظلم کی آمد کا اعلان کرتا ہے، دوسرا حصے میں ظلم کا شکار آواز انتہائی بایسی کا اظہار کرتی ہے۔ دکھ، تاریکی، خوف اور اذیت کے انجز کو شاعر یہاں کثرت سے استعمال کرتا ہے، تاہم تیسرا حصے میں نامعلوم سے ایک آواز، ان تمام کو جو اختیار کے حامل ہیں کو خبردار کرتی ہے کہ اس وقت کا انتظار کرو جو کہ آیا ہی چاہتا ہے جب جزا و سزادی جائے گی۔ اس ضمن میں ان کی نظم ”بول کہ لب آزاد ہیں تیرے“ اہم ہے۔

#### رومانویت اور انقلاب:

فیض رومانویت کو انقلاب کے ساتھ کیوں جوڑتے ہیں؟ اس کی وجہ شاید یہ ہے کہ فیض اپنے عہد کے دیگر انقلابی شعراء کی طرح یہ سمجھتے تھے کہ لکھنے کا سارا عمل سیاست میں پیوست ہوتا ہے یا سیاسی و سماجی کشمکش کے بغیر کوئی مصنف بھی ظلم کے نظام کے خلاگ جدو جہد کا نظر یاتی جواز فراہم کرنے کا دعویٰ نہیں کر سکتا۔ فیض کی سیاسی کشمکش ان کے تخلیقی تجھیل کے بارے میں بتاتی ہے جس کی وجہ سے وہ دیگر مزاحمتی مصنفوں مثلاً سید سلطان پور (ایران) نازم حکمت (ترکی) یانس رتوس (یونان) کولس گیوسن (کیوبا) بورج (نکاراگو)، بیزر و پلیچو (پیرو) اور ارنست کارڈنل (نکاراگو)، ڈینس برٹس (جنوبی افریقہ) اوق ڈالن (ایل سلوادور) اور دیگر کی صاف میں کھڑے نظر آتے ہیں۔ یہی وجہ ہے کہ وہ ایک نمایاں مقام حاصل کرنے میں کامیاب ہو جاتے ہیں جس کی وجہ سے ایک طرف ادبی اشرافیہ میں انہیں پذیرائی حاصل تھی اور عوام میں ان کے لیے عقیدت مندی پائی جاتی ہے۔ سیاست اور جماليات (Politics & Poetics) ان کے کام میں ساتھ ساتھ چلتے ہیں۔ حتیٰ کہ ان کی نشری تحریروں میں بھی شاعرانہ رنگ جھلکتا ہے۔ جیسے ایڈورڈ سعید کی رائے ہے:

گارسیا مارکیز کی طرح فیض کو بھی بیک وقت اشرافیہ اور عوام نے سنا اور پڑھا۔ ان کا بڑا کارنامہ جو کسی زبان میں بھی منفرد سمجھا جاسکتا ہے یہ ہے کہ انہوں نے ایسے الفاظ اور آہنگ پیدا کیا جس کے ذریعہ انہوں نے کلاسیکی فارم مثلاً قصیدہ، غزل، مثنوی اور قط کی بہیت تبدیل کر کے، نہ کہ منقطع کر کے، قاری کے سامنے پیش کی۔ جس میں نئے اور پرانے کا امترانج دکھائی دیتا ہے۔ ان کی ادبی خالصیت اور کمال فن حیران کن ہیں اور ایک ایسے شاعر کا احساس پیدا کرتی ہے جس نے Yeats کی لذت حواس اور Neruda کے زور پیان کو سیکھا کر دیا ہو۔ میری نگاہ میں وہ اس صدی کا عظیم ترین شاعر تھا اور اسی حیثیت سے اس کی الشیا اور افریقہ میں پذیرائی ہوئی۔<sup>9</sup>

ایڈورڈ سعید جیسے زیرِ نقاد کی طرف یہ تقدیمی تجزیہ فیض کو مگر میں الاقوامی استعمار مختلف مصنفوں کی صاف میں نمایاں مقام دیتا ہے۔ مختلف سیاسی مکاتب فکر میں ان کی شاعری کی بنیادی طور پر پذیرائی اس امر پر مہر تصدیق ثبت کرتی ہے کہ ان کو یہ مقام رومانوی اور معروف انقلابی تصورات کو سیکھا کرنے سے حاصل ہوا۔ رومانویت اور انقلاب کے امترانج کا بہترین اظہار ان کی مشہور نظم ”مجھ سے پہلی سی محبت مرے محبوب نہ مانگ“ میں ملتا ہے۔

میں نے سمجھا تھا کہ تو ہے تو درخشاں ہے حیات

تیرا غم ہے تو غمِ دہر کا جھگڑا کیا ہے

تیری صورت سے ہے عالم میں بہاروں کو ثبات

تیری آنکھوں کے سوا دنیا میں رکھا کیا ہے؟۔۔۔ اخ

ان کی سماجی کمٹنٹ کا پر زور انہمار شاید سب سے زیادہ ان کی اس مشہور اور اکثر نقل کی جانے والی نظم میں دکھائی دیتا ہے۔

فیض کی شاعری کے بارے اور امریکی قارئین میں فیض کو متعارف کرانے کی ضرورت کے حوالے سے معروف کشمیری نژاد

امریکی شاعر آغا شاہد علی اپنے ایک مضمون میں لکھتے ہیں:

اردو شاعری میں محبوب سے مراد دوست، عورت اور خدا ہو سکتا ہے۔ فیض نے نہ صرف اس مفہوم کو قائم رکھا بلکہ اس کو

انقلاب کے تصور تک وسیع کر دیا۔ انقلاب کا انتظار کرنا بھی شاید محبوب کے انتظار کی طرح ایک جان گسل اور محور کن

کیفیت اپنے اندر سموئے ہوئے ہے۔<sup>۱۰</sup>

پروفیسر فتح محمد ملک کی اس سلسلے میں رائے فکر انگیز اور نئی ہے۔ اپنی کتاب ”فیض احمد فیض: شاعری اور سیاست“ میں لکھتے ہیں۔

”رومان اور انقلاب کی کشکاش کے معاملے میں فیض کا شعور تاملات و تردادات کی آماجگاہ ہے۔ وہ ہنوز فیصلہ نہیں کر

پائے کہ ان کی صحیح سمت کیا ہے۔ جسم کے دل آؤز خطوط یا زمانے کے دکھ۔ وہ بار بار جاناں کو چھوڑ کر دوران کی

طرف بڑھتے ہیں لیکن نہ صرف مڑ مرکر دیکھتے جاتے ہیں بلکہ پلٹ بھی پڑتے ہیں، پھر بڑھتے ہیں پھر پلتے ہیں،“<sup>۱۱</sup>

شاید یہی وجہ ہے کہ وہ ذاتی احساسات کو عوامی اور سیاسی مقاصد سے علیحدہ کرنے میں کامیاب نہیں ہو سکے۔ ان دونوں کا

امتزاج ان کی ایک نظم ”ہم جو تاریک راہوں میں مارے گئے“ میں نظر آتا ہے۔

تیرے ہونٹوں کے پھولوں کی چاہت میں ہم

دار کی خنک ٹہنی پر دارے گئے

تیرے ہاتوں کی شمعوں کی حرثت میں ہم

نیم تاریک راہوں میں مارے گئے۔۔۔ اخ

تاہم ان کی سماجی وابستگی اور کمٹنٹ ٹک و شہر سے بالا ہے یہ ان کی شاعری کے اسلوب سے بھی نظر آتا ہے۔ اپنی شاعری

میں محبت کے موضوع کے برتاؤ میں انہوں نے برصغیر کی شاعرانہ روایت سے اساسی دوری اختیار کی اور محبت کے برتاؤ میں یاں و

قحطیت اور غم و اندہ کی کیفیات ان کی شاعری میں دیکھنے کو نہیں ملتی۔ اردو شاعری اور جان ڈن(John Donne) کی ما بعد

طبعیتی شاعری سے پہلے ایلیزابتھن(Elizabethan) شاعری میں بھی محبوب کا کردار کی محض جنس کے دیوتا کے طور پر اس کی

پرستش کی جاتی ہے جو اپنے محبت کی پہنچ سے بہت دور اور ناقابل حصول ہوتا ہے۔ لیکن فیض محبوب کے اس کردار کو زمین پر لاتا ہے

اور اسے شریک غم کرتا ہے اور اس کو حاصل نہ ہو سکنے والی محبت(Unrequited Love) پر ماتم کرنے سے روکتا ہے۔ اپنی سماجی

کمٹنٹ میں فیض بہت ہی حقیقی انداز میں محبوب کے خیالی پیکر کو پاش پاٹ کر دیتا ہے۔ جیسے آغا شاہد علی لکھتے ہیں: ”فیض کی شاعری

میں دکھ اور تکلیف محض ایک نجی عمل نہیں ہے۔۔۔ گو کہ یہ انتہائی ذاتی نوعیت کا ہے لیکن اس کو تاریخ اور نا انصافی کے احساس سے

علیحدہ نہیں کیا جاسکتا۔“<sup>۱۲</sup> اس کی عکاسی شاید فیض کی تحریر کی حریت پر لکھی جانے والی نظم میں بہترین انداز میں کی گئی ہے۔

### عوامی دانشور اور جلاوطنی (Public Intellectual & Exile)

جلاوطنی اور بدیکی اجنیت (Exile & Alienation) مابعد نوآبادیاتی مطالعہ میں ایک اہم فکری موضوع ہے۔ جیسا کہ اس کی ابتدا بڑے داش و رونوں کے اجنیت کے اس نقطہ نظر میں موجود ہے۔ جنہوں نے نوآبادیاتی قوموں کے بارے میں مغرب کے غالب بیانیے کو چیلنج کیا۔ فیض نے میوسیں صدی کے اس دور میں لکھا جب دنیا کے کئی عظیم عوامی دانشور سرمایہ دار ایت اور استعماری قوتوں کے خلاف مراحت کر رہے تھے۔ تیرسری دنیا کے ادبی اور سیاسی مظہر نامے میں الجزار کے فریٹھر فائنن (Frantz Fanon)، مریکہ کے ایڈورڈ سعید (Edward Said)، چلی کے پیپلو نیورودا (Pablo Neruda)، کینیا کے گوگی واتھیا آنگو (Ngugi wa Thiongo) اور پاکستان کے اقبال احمد کے تحریری اور حقیقی احتجاج سے نمایاں تھا۔ اپنی جلاوطنی کے دوران فیض کچھ عرصہ ایڈورڈ سعید اور اقبال احمد کے ساتھ رہے۔ سعید اس وقت کو اپنے ایک مضمون میں ان الفاظ سے یاد کرتے ہیں:

”کسی شاعر کو جلاوطنی میں دیکھنا، باخلاف اس کے کہ جلاوطنی کی شاعری کو پڑھا جائے، ایسا ہی ہے جیسے کہ جلاوطنی کی تجسم کو دیکھنا۔ کئی سال قبل میں نے کچھ وقت عصر حاضر کے عظیم ترین اردو شاعر فیض احمد فیض کے ساتھ گزارا۔ ضیاء الحق کے عامرانہ دور حکومت میں انہیں اپنے آبائی دہن پاکستان سے جلاوطن کر دیا گیا۔ اور بیروت کی تباہی نے ان کو خوش آمدید کہا۔ ان کے قریب ترین دوست فلسطینی تھے لیکن میرا اندازہ ہے کہ گوان میں بلاطہ بر بھی وابستگی تو تھی لیکن کوئی بھی چیز مکمل طور پر مہاذ نہیں رکھتی تھی، چاہے وہ زبان ہو، شعری روایت ہو یا زندگی کی تاریخ، صرف ایک دفعہ جب اقبال احمد، جو کہ خود ایک پاکستانی جلاوطن تھے، بیروت آئے تو ایسا نظر آیا کہ فیض اپنے چہرے پر بیگانگی کے تاثرات پر قابو پانے میں کامیاب ہوئے۔ ہم تینوں ایک رات ایک چھوٹے سے ریبوونٹ میں بیٹھے اور فیض نے ہمیں اپنی نظمیں سنائیں۔ کچھ وقت کے بعد فیض اور اقبال احمد نے میرے لیے اشعار کا ترجمہ کرنا چھوڑ دیا، لیکن اس سے کوئی فرق نہ پڑا۔ کیونکہ میں یہ جان چکا تھا کہ اس کو ترجمے کی ضرورت نہ تھی۔“<sup>۱۳</sup>

ایک عوامی دانشور (Public Intellectual) وہ ہوتا ہے جو براۓ راست اپنے خیالات سے سیاسی اور سماجی واقعات پر اثر انداز ہونے کی کوشش کرتا ہے۔ میوسیں صدی کے وسط سے، مغرب میں دانشور، رجعت پسندانہ اور جاہانہ نظریات کے خلاف برسرے پیکار نظر آئے۔ ماضی کی نوآبادیوں میں حکومتی پالیسوں پر تقید اور نئے استعماری نظام کی مخالفت کی وجہ سے بہت سے داش و رونوں کو ماضی کے استعماری مراکز سے جلاوطن ہونا پڑا۔ کئی دوسرے لوگوں کے علاوہ مریم چانسی (Miriam Chancy) نے ان خصوصی حالات کی طرف اشارہ کیا جو جلاوطنی کا سبب بنتے ہیں۔

”حکومتی یا سیاسی تشدد یا ریاستی دہشت گردی کا حد شہ، سماجی استعمار کی غیر انسانی رویے جو رنگ، جنس، طبقاتی حیثیت کا نتیجہ ہوتے ہیں، فارغ اوقات اور روح کی بالیدگی کے لیے میسر لمحات کا تصور بھی ناپید ہوتا ہے۔۔۔ ایسے ناخوٹگوار حالات خودکشی، تشدد، مزید غربت اور ماپیسی کی ایک غلام گردش اور بالآخر خود ساختہ جلاوطنی پر نجت ہوتے ہیں۔“<sup>۱۴</sup>

دوسروں کے علاوہ ایڈورڈ سعید، اینڈریو گر اور مائیکل سیڈل نے جلاوطنی کی ادبی نوعیت کا ایک منفرد انداز سے تجزیہ کیا۔ گر (Gurr) کے مطابق جلاوطنی نے ان مصنفوں پر گمراہ اثر ڈالا جو کالوینوں میں پیدا ہوئے اور استعمار کے مراکز میں بھرت کر گئے۔ چونکہ

اس تجربے نے ان کے اندر ”گھر“ (Belonging) کے ایک مخصوص تصور کو پیدا کیا اور جس میں استعمار کے مرکز میں رہنے والے معاصر مغربی مصنفین سے بہتر شاخت کا تصور پیدا کیا۔ اس بنیادی طور پر مانوی تصور پر سوال اخalta ہوئے سعید (Said) لکھتے ہیں:

”جلادُنی کو ایک مفید چیز سمجھنا اور اسے تخلیق کو مہیز دینے والی کوئی چیز سمجھنا دراصل توڑ پھوڑ اور شکست و ریخت کو حیران جانا ہے۔ کیونکہ جلاوطنی بنیادی طور پر ایک نامکمل وجود پیدا کرتی ہے جو اپنی جڑوں اپنی سر زمین اور اپنے ماہنی سے منقطع ہوتا ہے۔“<sup>۱۵</sup>

لیکن سعید جلاوطنی کی ادبی نویسی کو پہنچاتا ہے۔ جو جلاوطنی کے غیر حقیقی دوہرے ویژن کو ایک بہتر شاخت اور زیادہ با مقصد زندگی کی طرف لے جاتا ہے۔ جلاوطنی میں رہنے والے مصنفین کا جمالیاتی پہلو، جلاوطنی کے حقیقی احساسات کی حقیقی ترجمانی نہیں کرتا۔ کیونکہ وہ اپنے منتخب کردہ ملک میں غیر متحرک کیفیت میں چلے جاتے ہیں۔ اپنی خود نوشت میں پیبلو نیرودا (Pablo Neruda) لکھتا ہے۔

”جلادُنی کی وجہ سے انسانی وجود کے منقسم ہونے کا خیال تقریباً تمام دنیا کی شاعری میں ملتا ہے۔ عوای گلوکار تخلیل میں اپنے پاؤں کو ایک جگہ اور گروہوں کو دوسرا جگہ پاتا ہے۔ اور اسی طرح اپنے تمام جسم کو بیان کرتا چلا جاتا ہے۔ جو اس نے یہی چھوڑ دیا اور دیہاتوں اور شہروں میں بکھر گیا۔ میں ان دونوں ایسا محسوس کرتا تھا۔“<sup>۱۶</sup>

اب جلاوطنی کی صورتحال کو محض جمالیاتی اور تخلیقی پیرائے میں نہیں لیا جاتا جیسا کہ ماضی کے مصنفین جیز جو اس، الیٹ ایڈری پاؤنڈ یا استنبول میں آور بانخ اور نیویارک میں ایڈورڈ سعید کی تخلیقی جلاوطنی میں نظر آتا تھا۔ فیض کو بھی ایک جلاوطن دانشور کے طور پر لیا جا سکتا ہے۔ جنہوں نے اپنے ملک کے بارے میں لکھتے ہوئے جلاوطنی کے نقطہ نظر کو استعمال کیا اس سے قطع نظر کئی دوسرے جلاوطنوں کی طرح وہ اپنے ملک میں بھی جلاوطنی ہی کی زندگی گزارتے رہے۔

ایک اور نظم ”سوپنے دو“ جو انہوں نے ۱۹۷۷ء میں ما سکو میں کہی، فیض نے کسی بھی ملک سے وابستہ نہ ہونے اور اپنی بنیاد سے کٹ جانے پر جذبات کو بیان کیا:

ہم سے اس دلیس کا تم نام و نشان پوچھتے ہو  
جس کی تاریخ نہ جغرافیہ اب یاد آئے  
اور یاد آئے تو محبوب گزشتہ کی طرح  
رو برو آنے سے جی گھر آئے۔۔۔ اخ

جلاوطنی وطن سے محض جسمانی طور پر دوری نہیں بلکہ یہ ایک ہٹنی کیفیت ہے۔ جو ان لوگوں میں پیدا ہوئی جنہوں نے استبدادی حکومتوں کے سماجی اور معاشری احتصال کو قبول کرنے سے انکار کیا اور اپنے ملک میں رہتے ہوئے بھی جلاوطن ہی رہے۔

**فیض اور مسئلہ فلسطین کے لیے جدوجہد:**

شہاب احمد اپنے ایک مضمون میں لکھتے ہیں:

اردو شعر اک فلسطین کے حوالے سے شاخت واضح طور پر اخلاقی اور تاریخی زاویہ نگاہ میں پیوست ہے۔ جو ایک سطح پر زاویہ نگاہ استعماری اور نوآبادیاتی بحث سے بھی تعلق رکھتا ہے۔ جو نوآبادیاتی یا نیکوئیل دور میں وجود میں آئی۔ اس تناظر میں ویت نام کی طرح، مسئلہ فلسطین، اردو شاعری میں عالمگیر حیثیت حاصل کر چکا ہے۔ جو کہ قومی آزادی کی چدوجہد اور استعمار کے درمیان باہمی سطح پر ظلم اور بھی ہوئی ممکون آبادی کے درمیان کوشش کی ایک مثال ہے۔<sup>۱</sup>

فیض فلسطین کی حق خود ادارت اور آزادی ریاست کے حصول کے ایک مضبوط حامی تھے۔ یہ ان کی انقلابی سیاست کا حصہ تھا۔ انہوں نے مسئلہ فلسطین پر کئی نظمیں لکھیں۔ ان کی شاعری کا پانچواں جمجمہ ”سر وادی سینا“ ۱۹۶۹ء میں شائع ہوا۔ یہ محمود عرب، اسرائیل جنگ کے بعد شائع ہوا۔ جو ۱۹۶۷ء میں ہوئی اور جس کے نتیجے میں اسرائیل نے بہت سارے عرب حصے پر قبضہ کر لیا۔ فیض نے مسئلہ فلسطین پر کئی نظمیں لکھیں جن میں ”فلسطینی بچے کے لیے لوری“ اور ”فلسطینی شہدا جو پر دل میں کام آئے“، وہ نظمیں ہیں جو انہوں نے جزل ضیا الحق کے فوجی دور حکومتیں بیروت میں جلاوطنی (۱۹۷۸ء سے ۱۹۸۲ء) کے دوران لکھیں۔ جہاں وہ فلسطینی مزاحمتی قائدین سے ملے جو فلسطین علاقوں پر اسرائیل قبضے کی وجہ سے وہاں پر جلاوطنی کی زندگی گزار رہے تھے۔ ان میں سے آخرالذکر نظم کو ان کی ”پاکستان سے اپنی جلاوطنی کے فتح اظہار کے طور پر پڑھا جاسکتا ہے۔“

میں جہاں پر بھی گیا ارض وطن

تیری تذلیل کے داغوں کی جلن دل میں لیے

تری حرمت کے چانگوں کی لگن دل میں لیے

تیری الفت، تری یادوں کی کک ساتھ گئی۔۔۔ اخ

بالا دتی اور احتصال کے خلاف فلسطین مزاحمت کا ایک استمارہ بن چکا ہے۔ غم میں لطف انزوں ہونے اور ظلم کے خلاف کمل بے بھی دیکھانے کے باوجود، فیض نے اپنی کچھ نظموں میں امید کا ایک بہت ہی مضبوط پیغام چھوڑا ہے۔ اس وقت وہ اقبال کی طرح محسوس ہوتے ہیں۔ جو وقت کے ظالموں کو چیخ کرتے تھے۔ اور ان کے شکار افراد کو ظلم کے تاریک راستوں کے آخر میں روشنی کا بینار دیکھاتے تھے۔ وہ عوام کو استماری توقوں کے خلاف جدوجہد کرنے پر آمادہ کرتے ہیں۔ جب فیض اپنے محبوب کو خاطب کرتا ہیبت و ایسا محسوس ہوتا ہے جیسے وہ اس میں انقلاب کی تحریم کر رہا ہے۔ جیسے محبوب کا آنا اور ملنا محبت کے لیے سرشاری کا سبب ہوتا ہے۔ اس طرح انقلاب عوام میں امید پیدا کرتا ہے۔ اور قانون کی بالادستی کے لیے راستہ تیار کرتا ہے۔

### حوالہ جات و حوالی

- ۱۔ یہ مضمون مصنف کے انگریزی مضمون Romance and Revolution: Faiz and the Question of Postcolonial Intervention کا ترجمہ ہے جس کے لیے مصنف محمد شیراز، محمد علی اور اولیس بن وحی کا مشکر گذار ہے۔
- ۲۔ رابرٹ یگ، Postcolonialism: An Historical Introduction، آکسفورڈ، بلیک ویل، ۲۰۰۱ء، ص ۵
- ۳۔ ایضاً ص ۴۲
- ۴۔ عانیہ لومبا، Colonialism/Postcolonialism، انگلستان/نیویارک، Routledge، ۱۹۹۸ء، ص ۱۹۸

- ۱۵- مزید تفصیل کے لیے دیکھئے رنجیت گوہا کی کتاب I Subaltern Studies، نیو دہلی، آکسفورڈ یونیورسٹی پریس، ۱۹۸۲ء، ج ۱۰
- ۱۶- مشیر احمد، میں، آکسفورڈ یونیورسٹی پریس، ۲۰۰۱ء، ص ۲۲۲
- ۱۷- Gayatri Spivak, "Can the Subaltern Speak" 1985b in Diana Brydon (ed), Postcolonialism: Critical Concepts in Literary and Cultural Studies. (5 Vol.) London & New York: Routledge, 2000. p.1442
- ۱۸- اقبال احمد، Between Past and Present: Selected Essays on South Asia آکسفورڈ یونیورسٹی پریس، کراچی، ۲۰۰۳ء، ص ۱۷
- ۱۹- بحوالہ، شاہد علی، آغا، The True Subject: The Poetry of Faiz Ahmed Faiz, Grand Street, Vol.9، No.2 (Winter, 1990) pp.129-138
- ۲۰- ایضاً، ص ۱۳۲
- ۲۱- عبدالغفار، ذاکر، فیض کی دو آوازیں، مشمولہ افکار، کراچی، فیض نمبر بحوالہ فیض شاعری اور سیاست، فتح محمد ملک، سنگ میل پبلی کیشنر، لاہور، ۲۰۰۸ء، ص ۷۰
- ۲۲- شاہد علی آغا The Rebel's Silhouette، نیو دہلی، آکسفورڈ یونیورسٹی پریس، ۱۹۹۱ء، ص ۳۹
- ۲۳- ایڈورڈ سعید، Reflections on Exile and other literary and cultural essays، پینگوئن، لندن/نیویارک، ۲۰۰۱ء، ص ۱۷۵-۱۷۳
- ۲۴- Myriam Chancy, Searching for Safe Space: Afro-Caribbean Women Writers in Exile. Philadephia: Temple UP, 1997, p.1
- ۲۵- ایڈورڈ سعید، Reflections on Exile and other literary and cultural essays، پینگوئن بکس، نیو دہلی، ۲۰۰۱ء، ص ۱۷۵-۱۷۳
- ۲۶- پیلو نیرو، Memoirs، ترجمہ: ہارڈی مارٹن، پینگوئن بکس، ۱۹۹۷ء، ص ۲۷۸
- ۲۷- شہاب احمد، The Poetics of Solidarity: Palestine in Modern Urdu Poetry. Alif: Journal of Comparative Poetics, No. 18. Post-Colonial Discourse in South Asia. pp.29-64